



Minuti tal-laqqgħa numru disgħa u għoxrin (29) tal-Kunsill Lokali tar-Rabat (KLR) li nżammet nhar l-Erbgħa, 22 ta' Lulju, 2026 fil-5.30pm, fl-Uffiċċju Amministrattiv, 8, Triq l-Isptar, ir-Rabat.

PREŻENTI:	Sur Sandro Craus	Sindku
	Sur Matthew Chetcuti	Viċi Sindku
	Sa Charmaine Balzan	Kunsillier
	Sa Graziella Brincat	Kunsillier
	Sur Paul Grech	Kunsillier
	Sur Nazju Cassar	Kunsillier
	Sur Rudolph Grima	Kunsillier
	Sur Anthony Bonello	Segretarju Eżekuttiv (SE)

- 29.01 **Qari tal-ittri ta' Apoloġija** Presedenza u apoloġiji
Is-SE informa lis-Sindku u lill-kunsillieri illi kien irċieva ittra ta' apoloġija minn għand is-Sur Terrence Sant u s-Sur Norbert Grech. Dawn ġew aċċettati unanimament u s-seduta kienet ippreseduta mis-Sur Sandro Craus, Sindku tar-Rabat.
- 29.02 **Approvar tal-Minuti numru tmienja u għoxrin (28)** Minuti
Il-minuti tas-seduta numru tmienja u għoxrin kienu approvati unanimament wara li saritilhom addizzjoni ta' "Is-Sur Nazju Cassar u s-Sur Rudolph Grima talbu li s-seduti tal-Kunsill Lokali tar-Rabat jibdew jiġu irrekordjati." L-emenda għaddiet unanimament wara li l-minuti kienu mressqa mis-Sindku u ssekondati mil-Viċi Sindku, s-Sur Matthew Chetcuti.
- 29.01 **Punti mil-Minuti** Recordings tal-laqqgħat
Dak il-hin stess is-SE wera s-sit <https://rabatmaltalc.gov.mt/live-streaming/> fuq il-*big screen* tal-laqqgħa u kien ikkonfermat li l-minuti sa dak in-nhar kienu mdahhla kollha irrekordjati kif titlob il-ligi wara li kellu jiftaħ Youtube Channel f'ismu minhabba li bit-tul tal-laqqgħat is-sistema tal-gvern ma kienetx tippermetti li jkunu mtellgħa f'dan is-sit.
- 29.03 **Skeda tal-Pagamenti numru 383** Skeda pagamenti
L-iskema tal-pagamenti m'għaddietx unanimament għaliex is-Sur Nazju Cassar u miegħu qabel ukoll is-Sur Rudolph Grima qalu illi minkejja li qed jingħataw hafna *direct orders*, il-bankina fi Pjazza San Duminku u t-tindif ta' Triq Ħaż Żebbuġ il-Qadima baqa' ma sarux. Is-Sindku, s-Sur Sandro Craus qal li t-*tender* tat-tpoġġija tal-madum fuq il-bankini (RLC/T/225/26 ma ingħatatx lil Legacy Ventures Ltd għaliex din kienet għolja hafna €1,000,793.50 komparat mal-budget ta' €686,125. L-iskeda tal-hlasijiet kienet approvata. RLC/T/225/26
- 29.04 **Skeda tax-Xiri ta' oġġetti, servizzi u xogħlijiet numru 100** Skeda xiri

L-iskeda tax-xiri ta' oġġetti, servizzi u xogħlijiet numru 100 għaddiet minbarra items 15 – Nigel Cortis, 31 – Classic Bathrooms u 32 Sogno Bagno.

- 29.05 **Management Letter 2025** Management Letter
L-Audited Accounts 2025 kienu aċċettati mill-Awditur Ġenerali u ġejna pprovduti bil-*Management Letter* li kienet iċċirkulata mal-Agenda ta' din il-laqgħa. Din trid tiġi mwieġba punt punt fi żmien sitt ġimgħat u l-kunsillieri kellhom iċ-ċans li jiddiskuti l-*weaknesses* li sabu l-Udituri indipendenti, fosthom l-*Asset Register, grants, accruals etc*
- 29.06 **Offerta pubblika: Rinovar fil-Pjazza tal-Parroċċa u Direttur Artistiku (Rabat Sacrum)** Pjazza tal-Parroċċa
Dwar it-tender li se johroġ il-Kunsill Lokali tar-Rabat biex tissebbaħ il-Pjazza tal-Parroċċa u fl-istess ħin jibda' jintroduċi l-pedestrianisation intqal li wiehed irid joqgħod attent minhabba l-parkeġġi kemm tal-abbulanza, dak tal-Pulizija, l-un/loading eżistenti fit-tarf ta' Triq Santa Rita kif ukoll il-parkeġġ riżervat għal tal-Lottu. Min-naħa l-oħra it-tender trid toħroġ għaliex hija abbinata ma skema tad-dipartiment u jistgħu jintilfu l-fondi mwieġħda u li parti minnhom diġa' jinsabu fil-kont tagħna bħala pri-finanzjament.

Għall-offerta tal-Artistic Director tar-Rabat Sacrum, intefgħet offerta waħda ta' Sander Agius (Twist Events) li diġa' kien infurmat li kienet għola mil-budget tal-Kunsill. Għaldaqstant, il-KLR ikkunsidra offerta oħra li ma dahlitx mill-*e-tenders*, dik tas-Sur Mario Camilleri peress li kienet kumparata mal-istima tagħna. Din kienet approvata unanimament. Is-Sur Mario Camilleri se jkun qed iservi ta' direttur artistiku għar-Rabat Sacrum għar-raba' sena konsekuttiva u għaldaqstant għandu esperjenza tal-organizzazzjoni tal-attività kulturali annwali.

Direttur Artistiku
- 29.07 **Jum (Ġieħ u Rikonoxximenti) ir-Rabat 2026** Jum ir-Rabat
Is-Sindku, s-Sur Sandro Craus tkellem dwar Jum ir-Rabat u qal illi fl-ideja tiegħu hu propizju illi jingħataw rikonoxximent kemm Fr Clive Camilleri, Fr Raphael Abdilla, Fr William Bartolo u Fr Karl Andrew Schembri billi l-Kunsill jirrikonoxxi l-hidma tagħhom peress li mhux se jibqgħu iservu ta' Gwardjani, Pirjol, Gwardjan u Viċi Arcipriet fir-Rabat fil-Knisja ta' Santa Marija ta' Ġesù, fil-Knisja ta' San Mark, fil-Knisja ta' San Frangisk u fil-Parroċċa tar-Rabat, rispettivament. Dwar dan kien hemm qbil unanimu u r-rikonoxximent se jkun jikkonsisti billi jingħataw *token* f'forma ta' platt tal-fidda. Is-Sindku kompli jgħid li fil-każ ta' Fr Louis Suban, Fr Martin Coleiro u Fr Gerard Bonello dawn kienu mogħtija Ġieħ ir-Rabat għaliex kienu servew aktar minn 15-il sena servizz.

Dwar Ġieħ ir-Rabat, is-Sindku, is-Sur Sandro Craus poġġa dawn l-ismijiet għall-kunsiderazzjoni tal-Kunsill. Is-Sur Keith Schembri li jiehu ħsieb l-Iscounts, it-tabib Paul Falzon kif ukoll l-Imhallel Toni Abela. Is-Sur Paul Grech ippropona li l-Ġieħ ir-Rabat jingħata lit-Tabib Paul Falzon filwaqt li ssekondatu is-Sa Graziella Brincat.

Il-Viċi Sindku, is-Sur Matthew Chetcuti tkellem fuq in-nomina tas-Sur Keith Schembri u qal li minkejja li din hija waħda validissima, jaħseb li s-Sur

Schembri jkolli aktar ċansijiet li jakkwista dan l-unur fil-futur minhabba l-eżigħira tiegħu. Għaldaqstant il-proposta li jingħata Ġieħ ir-Rabat lit-Tabib Paul Falzon kienet waħda unanima.

- 29.08 **Hsarat fuq vetturi – Shylon Vella, Triq Ġlormu Dingli u Jeanpierre Galea, Triq Nikola Saura** Hsarat fuq vetturi
Dawn is-Sinjuri kienu rreferuti għand Infrastruttura Malta; peress li x-xogħol ta' rikostruzzjoni ta' Triq Ġlormu Dingli issa ilu għaddej bit-thaffir tal-piles għal xhur shaħ, kif ukoll lil Trasport Malta peress li Triq Nikola Saura hija triq arterja u ma *tidholx* fir-remit tal-Kunsill Lokali tar-Rabat.
- 29.09 **Petizzjoni - Ġnien Fierez** Petizzjoni
Ma kienetx eżawrita waqt il-laqgħa minkejja li l-petizzjoni kienet imtella' mal-Agenda biex tkun għall-attenzjoni tal-Kunsillieri.
- 29.10 **Applikazzjoni: Youth Exchange u Town Twinning** Town Twinning
Intqal illi l-aktar waħda urġenti hija dik tat-Town Twinning ma' Solarino peress li anke ġejna mistiedna biex nitilgħu niffirmaw il-ġemellaġġ fl-1 ta' Awwissu, 2026 waqt il-festa tagħhom ta' San Pawl. Dwar dan il-post intqal li hemm is-Sur Salvatore minn Solarino kif ukoll Michelle u Chris mir-Rabat li qed jimbottaw dan il-ftehim. Dan hu programm ta-CERV li jissapportja l-lokalitajiet Ewropej biex isahħah il-koperazzjoni, il-partecipazzjoni demokratika tal-individwi, l-inkluzjoni, l-equality, l-kultura u l-valuri Ewropej permezz ta' workshops, konferenzi, attivitajiet kulturali u għarfien ta' inizjattivi. Il-proġett irid ikun jinkludi minimu ta' 50 partecipant li 25 minnhom iridu jkunu internazzjonali. Il-proġett idum bejn sitta u tnax-il xahar u d-deadline hija it-23 ta' Settembru 2026.
- Dwar il-Youth Exchange ma' Tarquinia, intqal li din se tkun diskussa aktar 'il quddiem peress li d-deadline hija fi Frar 2027. Madankollu kien hemm hafna brain storming waqt din il-laqgħa tal-Kunsill.
- 29.11 **Propost isem ta' Triq fil-Lawrenti – Triq il-Palazz Verdala** Isem ta' Triq
Peress li diġa' hemm triq bl-istess isem fil-konfini tas-Sigġiewi, se nikkomunikaw magħhom u nikkuppjaw lill-Kumitat tat-Tismija tat-Toroq dwar din il-proposta. Ta' min isemmi li aktar 'l isfel din it-triq hija magħrufa bħala Triq il-Buskett fl-inħawi ta' Haż Żebbuġ peress li din taqsam Triq it-Tigrija u tibqa' sejra lejn San Blas.
- 29.12 **SPI/SCI/5/26 - Finanzjament – Komunitatjiet Aktar b'Saħħithom u ta' Kwalità** SPI/SCI/5/26
Is-Sindku Sandro Craus tkellem dwar din l-iskema u qal li l-kunsill quddiemu għandu diversi għażliet għal xhiex wiehed jista' japplika. Hemm għażla li ssir sistema ta' rrigazzjoni f'Tas-Salib u dawl tat-triq li jaħdem bl-enerġija solari filwaqt li hemm l-għażla l-oħra li jsir il-culvert fil-Fiddien u b'hekk inkunu solvejna l-ilma tax-xebgħa tax-xita li jibqa' niżel fit-triq għal xhur shaħ mal-ewwel xita li tagħmel u nħawwlu numru ta' siġar u arbuxelli tul it-triq kollha. Intqal li hawn wiehed jista' jikkonsidra li jagħmel sistema ta' irrigazzjoni semi-awtomatika wkoll. Is-Sindku qal li rridu naraw l-ispejjeż involuti f'dan kollu għax l-iskema għandha *capping* ta' massimu €100,000. Il-kunsilliera qablu li kull proġett hu mportanti u kollha jridu jitwettqu matul ix-xhur li

gejjin għalhekk hallew l-għażla f'idejn is-Sindku u s-Segretarju Eżekuttiv basta li s-somma ta' €100,000 ma tinqabiżx. B'hekk kien hemm qbil unanimu biex nipproċedu u napplikaw għal wiehed mill-proġetti msemmija.

- 29.13 **Propost kiri ta' garage/s fi Triq Kola Xara** Garage/s
 Kif kien elenkat fl-iskeda tax-xiri ta' servizzi 100, item 15, il-kiri ta' żewġ garages fi Triq Kola Xara għal €141,600 għal hames snin ma kienetx approvata minkejja li s-Sindku, is-Sur Sandro Craus qal li jinhtieg li nneħhu l-makni tal-knis mill-uffiċini tagħna fi 8, Triq l-Isptar kif ukoll ninhtiegu aktar spazju hekk kif jibdeu jinhattu l-garages ta' Għajn Qajjet biex jibda' jinbena l-*Inclusive Hub*. Hu qal li irridu nsibu post għal dak kollu li hemm fihom.
- Sadanittant, is-Sur Nazju Cassar baqa' jinsisti sabiex jinxtara *container* u jitpoġġa fil-parkeġġ mhux uffiċjali ta' quddiem Peter the Potter, il-Fuħhari fi Triq Ferris u fihom jitpoġġew l-istess makni tal-knis/hasil tat-toroq.
- Dwar il-garage biswit il-katakombi tad-Dejr li ma approvawx s'issa *Heritage Malta*, s-Sindku, is-Sur Sandro Craus qal li se nerġġu inkellmu lil xi hadd responsabbli mill-amministrazzjoni ta' *Heritage Malta* għax nemmnu li l-attività tal-Kunsill mhux se tkun ta' theddida għall-ippreservar tal-Katakombi.
- * Is-Sa Charmaine Balzan kienet skużata mil-laqgħa fis-19:26
- 29.14 **Double Yellow line approvat minn TM fi Triq Gheriexem** Double Yellow Line
 Is-Sindku, tkellem dwar dan id-*double yellow line* li tpoġġa fi Triq Gheriexem quddiem il-ħwienet li fethu minn kemm ilha li twessgħet it-triq. Hu sostna li minhabba li qed jipparkjaw eżattament quddiem il-ħwienet qed jinholoq ostaklu u periklu kbir għas-sewwieqa li jkunu telgħin u niżlin b'velocità xi kultant elevat u għaldaqstant id-*double yellow line* kien meħtieġ.
- 29.15 **Punti Ohra**
- 29.15.01 Is-Sindku, is-Sur Sandro Craus tkellem dwar kont li ppreżenta is-Sur Patrick Galea ta' tiswijiet ta' hsara fuq il-bibien, tibjid u qluġh ta' aċċessorji li kien halla l-Kunsill fiż-żewġ appartamenti ta' Triq Inguanez meta kien qed jokkupahom waqt li kien qed isir ir-restawr tal-8, Triq l-Isptar. Il-KLR qabel unaniment li dan il-kont ta' €2,596 jithallas.
- 29.15.02 Is-SE kien mitlub jiċċekkja jekk l-un/loading ta' Falzon Bakery fi Triq il-Kulleġġ hijiex bil-hinijiet jew le. Un/Loading
- 29.15.03 Is-SE kien mitlub mis-Sindku, s-Sur Sandro Craus sabiex jagħmel laqgħa mal-kumpanija ADI dwar it-traffic management tal-Pjazza tal-Parroċċa fejn kien sugġerit illi min ikun ġej minn Triq il-Kulleġġ ikollu bilfors imur lejn Sant' Agata / Bir ir-Riebu u mhux aktar lejn Triq Santa Rita u biex tmur lejn Triq San Pawl trid bil-fors tkun ġej minn Triq Santa Rita u mhux minn Triq il-Kulleġġ. Dan qed isir bil-hsieb li jingħaqdu l-bankini taz-zuntier ma tal-boċċa biswit il-monument tar-Rabat, fil-Pjazza tal-Parroċċa. Maniġġjar tat-Traffiku

29.16

Appuntament ghas-seduta li jmiss

Agġornament

Il-laqgħa ntemmet fit-19:45 u dik li jmiss se ssir nhar it-12 ta' Awwissu, 2026
fil-17:30.

(IFFIRMATA)

(IFFIRMATA)

Meħuda minn Anthony Bonello u approvati llum 12/8/2026 minn

Sandro Craus

Segretarju Ezekuttiv

Sindku